

NSD NEWS BULLETIN
ALL INDIA RADIO, GUWAHATI
0000000000

Date : 20-11-2024

Time : 19.10 hrs

Assamese Evening Bulletin
HEADLINES

0000000000

- ১। মহাৰাষ্ট্ৰৰ একক পৰ্যায়ৰ আৰু ঝাৰখণ্ড বিধানসভা নিৰ্বাচনৰ দ্বিতীয় পৰ্যায়ৰ ভোটগ্ৰহণৰ আজি বিয়লি সামৰণি পৰে।
- ২। চৰকাৰে সংসদৰ শীতকালীন অধিবেশনৰ পূৰ্বে অহা ২৪ নবেম্বৰত এখন সৰ্বদলীয় বৈঠকৰ আহ্বান কৰিছে।
- ৩। ৫৫ সংখ্যক ভাৰত আন্তৰ্জাতিক চলচ্চিত্ৰ মহোৎসৱ আজি গোৱাৰ পানাজীত আৰম্ভ হৈছে।
- ৪। পাকিস্তানৰ খাইবাৰ পাখটুনখৱা প্ৰদেশৰ এটা নিৰাপত্তা চকীত যোৱা নিশা সংঘটিত আত্মঘাতী আক্ৰমণত পাকিস্তানী সেনাৰ কমেও ১২ জন জোৱান নিহত হয়।

আৰু

- ৫। ভাৰতে মহিলাৰ এছিয়ান চেম্পিয়নছ ট্ৰফী হকী প্ৰতিযোগিতাৰ খিতাপ দখল কৰিছে।

0000000000

মহাৰাষ্ট্ৰৰ একক পৰ্যায়ৰ আৰু ঝাৰখণ্ড বিধানসভা নিৰ্বাচনৰ দ্বিতীয় পৰ্যায়ৰ ভোটগ্ৰহণৰ আজি বিয়লি সামৰণি পৰিছে। ঝাৰখণ্ডৰ নক্সাল অধ্যুষিত আৰু অতি স্পৰ্শকাতৰ বুলি চিহ্নিত ৩১টা ভোটকেন্দ্ৰত অৱশ্যে আবেলি ৪ বজাতে ভোটগ্ৰহণৰ সামৰণি পৰে। শেহতীয়া তথ্য অনুসৰি ঝাৰখণ্ডত ৬৭ দশমিক ৫-৯ শতাংশ আৰু মহাৰাষ্ট্ৰত ৫৮ দশমিক ২-২ শতাংশ ভোটদান হয়। অৱশ্যে ভোট দানৰ প্ৰকৃত হাৰ ভোট গ্ৰহণ কেন্দ্ৰসমূহৰ পৰা অহা তথ্যৰ ভিত্তিত নিশাৰ ভাগলৈ নিৰ্বাচন আয়োগে প্ৰকাশ কৰিব।

আজি মহাৰাষ্ট্ৰৰ নাগেড় লোকসভা সমষ্টি, পাঞ্জাব, উত্তৰ প্ৰদেশ, কেৰালা আৰু উত্তৰাখণ্ডৰ ১৫টা বিধানসভা সমষ্টিৰ উপ-নিৰ্বাচনৰ ভোটগ্ৰহণো অনুষ্ঠিত হয়। মহাৰাষ্ট্ৰৰ ২৮৮টা বিধানসভা সমষ্টিৰ বাবে মুঠ ৪ হাজাৰ ১৩৬ গৰাকী প্ৰতিদ্বন্দ্বী নিৰ্বাচনী যুঁজত অৱতীৰ্ণ হৈছে। ইয়াৰ ভিতৰত ২ হাজাৰ ৮৬ গৰাকী নিৰ্দলীয় প্ৰাৰ্থী আছে। বিজেপিয়ে ১৪৯টা সমষ্টিত, শিৱসেনাৰ একনাথ সিন্দে গোটে ৮১টা সমষ্টিত আৰু এন চি পিৰ

অজিত পাৰাৰ গোটে ৫৯টা সমষ্টিত প্ৰাৰ্থী দিছে। আনহাতে কংগ্ৰেছে ১০১টা সমষ্টিত, উদ্ধৱ থাকৰে নেতৃত্বাধীন শিৱসেনাই ৯৫টা সমষ্টিত আৰু এন চি পিৰ শাৰদ পাৰাৰ গোটে ৮৬টা সমষ্টিত প্ৰাৰ্থী থিয় কৰাইছে।

আজি ভোটদান কৰা বিশিষ্ট ব্যক্তিসকলৰ ভিতৰত ভাৰতৰঙ্গ শচীন তেণ্ডুলকাৰ, মহাৰাষ্ট্ৰৰ মুখ্যমন্ত্ৰী একনাথ সিন্দে, উপ-মুখ্যমন্ত্ৰী দেৱেন্দ্ৰ ফাডনাৰিছ, চলচ্চিত্ৰ অভিনেতা অক্ষয় কুমাৰ, হেমা মালিনী, ৰাজ কুমাৰ ৰাও, চলচ্চিত্ৰ পৰিচালক ৰাকেশ বোছন, জয়া এছান আদিও আছিল।

ঝাৰখণ্ড বিধানসভা নিৰ্বাচনৰ দ্বিতীয় পৰ্যায়ত আজি ১২ খন জিলাৰ ৩৮টা সমষ্টিত ভোটগ্ৰহণ কৰা হয়। আজি নিৰ্বাচনী ভাগ্য নিৰূপণ হ'বলগীয়া উল্লেখযোগ্য প্ৰাৰ্থীসকলৰ ভিতৰত ৰাজ্যখনৰ মুখ্যমন্ত্ৰী হেমন্ত চোৰেন, বিজেপিৰ ৰাজ্যিক সভাপতি বাবুলাল মাৰাণ্ডি, বিধানসভাৰ অধ্যক্ষ ৰবীন্দ্ৰ নাথ মাহাতো বিধানসভাত বিৰোধী পক্ষৰ নেতা অমৰনাথ কুমাৰ বৌৰি, এ জে এছ ইউৰ সভাপতি সুদেশ কুমাৰ মাহাতো, ৰাজ্যিক মন্ত্ৰী ইৰফান আনচাৰি, হাফিজুল হাচান, দীপিকা পাণ্ডে সিং আৰু মুখ্যমন্ত্ৰীৰ পত্নী কল্পনা চোৰেণো আছে।

ভোটগ্ৰহণ প্ৰায় শান্তিপূৰ্ণভাৱে সমাপ্ত হৈছে বুলি নিৰ্বাচন আয়োগে প্ৰকাশ কৰিছে।

০০০০০০০০

ৰাষ্ট্ৰপতি শ্ৰীমতী দ্ৰৌপদী মুৰ্মু কাইলৈ দুদিনীয়া ভ্ৰমণসূচীৰে তেলেংগানালৈ যাব। ৰাষ্ট্ৰপতিগৰাকীয়ে কাইলৈ হায়দৰাবাদত কোটি দীপোৎসৱম-২০২৪ অনুষ্ঠানত অংশ ল'ব। পৰহিলৈ ৰাষ্ট্ৰপতি মুৰ্মুৱে হায়দৰাবাদত আয়োজিত লোক মন্ডন-২০২৪ অনুষ্ঠানত উদ্বোধনী ভাষণ প্ৰদান কৰিব।

০০০০০০০০

চৰকাৰে সংসদৰ শীতকালীন অধিবেশনৰ পূৰ্বে অহা ২৪ নবেম্বৰত এখন সৰ্বদলীয় বৈঠকৰ আহ্বান কৰিছে। প্ৰতিৰক্ষা মন্ত্ৰী ৰাজনাথ সিঙে এই বৈঠকত অধ্যক্ষতা কৰিব। বৈঠকত চৰকাৰে শীতকালীন অধিবেশনৰ সময়ছোৱাত লোকসভা আৰু ৰাজ্যসভাৰ কাম-কাজ সুচাৰুৰূপে সম্পন্ন কৰাৰ বাবে সকলো ৰাজনৈতিক দলৰ সহায়-সহযোগিতা কামনা কৰিব। সংসদৰ শীতকালীন অধিবেশন ২৫ নবেম্বৰত আৰম্ভ হ'ব আৰু ২০ ডিচেম্বৰত অধিবেশনৰ সামৰণি পৰিব। অৱশ্যে, ২৬ নবেম্বৰত সংবিধান দিৱস উপলক্ষে সংসদৰ বৈঠক অনুষ্ঠিত নহয়।

০০০০০০০০

৫৫ সংখ্যক ভাৰত আন্তৰ্জাতিক চলচ্চিত্ৰ মহোৎসৱ আজি গোৱাৰ পানাজীত আৰম্ভ হৈছে। অষ্ট্ৰেলিয়াৰ ছবি নিৰ্মাতা মাৰ্কেল গ্ৰেচিৰ ছবি দ্যা বেটাৰমেনৰ প্ৰদৰ্শনৰে এইবাৰৰ মহোৎসৱৰ ছবি প্ৰদৰ্শন আৰম্ভ হয়। তথ্য আৰু সম্প্ৰচাৰ মন্ত্ৰ্যালয়, ৰাষ্ট্ৰীয় চলচ্চিত্ৰ উন্নয়ন নিগম-এন এফ ডি চি আৰু গোৱা চৰকাৰৰ অধীনস্থ গোৱা বিনোদন চ'ছাইটিৰ উদ্যোগত আয়োজিত এই চলচ্চিত্ৰ মহোৎসৱৰ মূল শাখাত এইবাৰ মুঠ ২৭০খন ছবি প্ৰদৰ্শিত হ'ব। বিভিন্ন শিতানত এইবাৰ প্ৰায় ৪০০ ছবি প্ৰদৰ্শিত হ'ব। ইয়াৰ ভিতৰত বিশ্বৰ ৮১খন দেশক প্ৰতিনিধিত্ব কৰা ১৮০খন বিদেশী ছবি আছে। এইবাৰৰ মহোৎসৱত অষ্ট্ৰেলিয়াক মূল দেশৰূপে স্বীকৃতি দিয়া হৈছে আৰু অষ্ট্ৰেলিয়াৰ কিংবদন্তি ছবি নিৰ্দেশক ফিলিপ ন'য়ছক এই মহোৎসৱতে সন্মানীয় সত্যজিৎ ৰায় জীৱনজোৰা সাধনা বঁটা প্ৰদান কৰা হ'ব। চলচ্চিত্ৰ মহোৎসৱৰ মূল আকৰ্ষণ আন্তৰ্জাতিক ছবিৰ প্ৰতিযোগিতা শাখাত বিভিন্ন দেশৰ ১৫খন ছবিক অন্তৰ্ভুক্ত কৰা হৈছে। সৰ্বশ্ৰেষ্ঠ বিবেচিত হোৱা ছবিখনক গল্ডেন পিকক আৰু নগদ ৪০ লাখ

টকাৰে পুৰস্কৃত কৰা হ'ব। ইণ্ডিয়ান পেনৰামা শাখাত অন্তৰ্ভুক্ত ছবিৰ ভিতৰত হিন্দী ছবি স্ততল্প বীৰ চাভাৰকাৰ, লাডাখী ছবি ঘৰ জেচা কুছ, আৰ্টিক'ল থ্ৰি ছেভেনটি, টুৰেলভ ফেইলও আছে। আনহাতে, আই চি এছ পি ইউনেস্কো শাখাত অসমীয়া ছবি জুইফুল, বাংলা ছবি আমাৰ বহু আৰু হিন্দী ছবি শ্ৰীকান্ত অন্তৰ্ভুক্ত হৈছে। আকাশবাণী গুৱাহাটীৰ বাতৰি বিভাগে ৫৫ সংখ্যক ভাৰত আন্তৰ্জাতিক চলচ্চিত্ৰ মহোৎসৱত প্ৰতিদিনৰ বা-
বাতৰি বিস্তৃতভাৱে প্ৰচাৰ কৰাৰ ব্যৱস্থা লৈছে। মহোৎসৱৰ আজিৰ অনুষ্ঠান সম্পৰ্কত বিশিষ্ট চলচ্চিত্ৰ সমালোচক নয়ন প্ৰসাদে গোৱাৰ পৰা পঠিওৱা পোনপটীয়া প্ৰতিবেদন কাইলৈ পুৱা ৯ বজাৰ আঞ্চলিক বাতৰিত প্ৰচাৰ কৰা হ'ব।

০০০০০০০০০

পাকিস্তানৰ খাইবাৰ পাখটুনখৱা প্ৰদেশৰ বানু জিলাৰ মালিখেলৰ এটা নিৰাপত্তা চকীক লক্ষ্য কৰি যোৱা নিশা চলোৱা এটা আত্মঘাতী আক্ৰমণত পাকিস্তানী সেনাৰ কমেও ১২ জন জোৱান নিহত হয় আৰু অন্য ১০ জন গুৰুতৰভাৱে আহত হয়। পাকিস্তানৰ সামৰিক বাহিনীৰ সংবাদ শাখা আই এছ পি আৰে প্ৰকাশ কৰা মতে, আক্ৰমণকাৰীসকলে বিস্ফোৰক সামগ্ৰীৰে থাহ খাই থকা এখন বাহনে চকীটোৰ দেৱালত খুন্দিয়ায়। ইয়াৰ পাছত সুৰক্ষা বাহিনীৰ সৈতে হোৱা গুলিয়াগুলীত চকীটোৰ পৰা আক্ৰমণ চলোৱা ছজন আক্ৰমণকাৰী নিহত হয়।

০০০০০০০০০

চলিত বিত্তীয় বৰ্ষৰ এপ্ৰিলৰ পৰা ছেপ্তেম্বৰলৈ অনিয়ন্ত্ৰিত খণ্ড আৰু কয়লা আধাৰিত ঘৰুৱা তাপ বিদ্যুৎ প্ৰকল্পত মিশ্ৰণৰ বাবে আমদানি কৰা কয়লাৰ পৰিমাণ হ্রাস পাইছে। কয়লা মন্ত্ৰালয়ে আজি প্ৰকাশ কৰা মতে, অনিয়ন্ত্ৰিত খণ্ডৰ বাবে কয়লাৰ আমদানি ৯ দশমিক ৮-৩ শতাংশ হ্রাস পাই ৬ কোটি ৩২ লাখ ৪০ হাজাৰ টন হৈছে। যোৱা বছৰ এই সময়ছোৱাত কয়লাৰ আমদানি ৭ কোটি ৮ লাখ ১০ হাজাৰ টন আছিল। ইপিনে, বিদ্যুৎ প্ৰকল্পৰ বাবে আমদানি কৰা কয়লাৰ পৰিমাণ ১ কোটি ৭ লাখ ১০ হাজাৰ টনৰ পৰা ৮ দশমিক ৫-৯ শতাংশ হ্রাস পাই ৯৭ লাখ ৯০ হাজাৰ টন হৈছে। অৱশ্যে, এই সময়ছোৱাত তীখা উদ্যোগৰ বাবে ক'ক আৰু কয়লা আধাৰিত তাপ বিদ্যুৎ প্ৰকল্পৰ বাবে কয়লাৰ আমদানি বৃদ্ধি পাইছে। চলিত বিত্তীয় বৰ্ষৰ এপ্ৰিলৰ পৰা ছেপ্তেম্বৰলৈ কয়লাৰ মুঠ আমদানি ১ দশমিক ৩-৬ শতাংশ বৃদ্ধি পাই ১২ কোটি ৯৫ লাখ ২০ হাজাৰ টন হয়।

০০০০০০০০০

ভাৰতৰ পি ভি সিন্ধু, মালবিকা বনচোদ আৰু লক্ষ্য সেনে চীনৰ শ্বেনঝেনত অনুষ্ঠিত চাইনা মাষ্টাৰ্ছ বেডমিণ্টন প্ৰতিযোগিতাৰ প্ৰি-কোৱাৰ্টাৰ ফাইনেলত প্ৰৱেশ কৰিছে। সিন্ধুই আজি মহিলাৰ ছিংগলছৰ প্ৰথম ৰাউণ্ডত মালয়েছিয়াৰ বুছানন অংবামৰুংফানক ২১-১৭, ২১-১৯ গেমত পৰাস্ত কৰে। একেদৰে, মালবিকাই মহিলাৰ ছিংগলছৰ প্ৰথম ৰাউণ্ডৰ আন এখন খেলত ডেনমাৰ্কৰ লাইন হোজমাৰ্ক জেৰ্ছফেল্টক ২০-২২, ২৩-২১, ২১-১৬ গেমত পৰাস্ত কৰে।

লক্ষ্য সেনে পুৰুষৰ ছিংগলছৰ প্ৰথম ৰাউণ্ডৰ এখন খেলত সপ্তম বাছনিপ্ৰাপ্ত মালয়েছিয়াৰ লী জি জিয়াক ২১-১৪, ১৩-২১, ২১-১৩ গেমত পৰাস্ত কৰে।

ভাৰতৰ চিৰাগ চেটি আৰু সাত্বিকসাইৰাজ বণকিৰেড্ডীৰ যুটীটো আজি প্ৰতিযোগিতাৰ পুৰুষৰ ডাবলছত টাইৱানৰ লী ঝে হুই আৰু যাং পো হোৱানৰ বিৰুদ্ধে অৱতীৰ্ণ হ'ব। একেদৰে, মহিলাৰ ডাবলছত ত্ৰিছা জলী আৰু গায়ত্ৰী গোপীচান্দ টাইৱানৰ হু লীং ফাং আৰু ঝেং ইউ চীহৰ সন্মুখীন হ'ব।

000000000

সমাপ্ত